

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1439/24 - 2006 අප්‍රේල් 06 වැනි ව්‍යවස්ථිතිය - 2006.04.06
1439/24 ஆம் இலக்கம் - 2006 ஆம் ஆண்டு ஏப்பிறல் மாதம் 06 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச.வ.-பி.11/72 II

1972 ஆம் ஆண்டின் 11 ஆம் இலக்க, அரசு கமத்தொழில் கூட்டுத்தாபனச் சட்டம்

2 ஆம் பிரிவின் கீழான கட்டளை

1972 ஆம் ஆண்டின் 11 ஆம் இலக்க, அரசு கமத்தொழில் கூட்டுத்தாபனச் சட்டத்தின் 2 ஆம் பிரிவின் (1) ஆம் உட்பிரிவினால் எனக்குறித்தாக்கப்பட்ட தத்துவங்களின் பயனைக்கொண்டு, கமத்தொழில் அபிவிருத்தி அமைச்சர் சமல் ராஜபக்ஷ ஆகிய நான், நிதி, திட்டமிடல் அமைச்சரின் ஒருப்பாட்டுடன், இக்கட்டளை மூலம் -

1. இதற்கான முதலாம் அட்டவணையில் குறித்துரைக்கப்பட்ட நோக்கங்களுக்காக அமைக்கப்பட்ட கமத்தொழில் பொறுப்பு முயற்சியை, இக்கட்டளை தொடர்புடைய கமத்தொழில் பொறுப்பு முயற்சியாகக் குறித்துரைக்கின்றேன் ;

2. மேற்கூறப்பட்ட கமத்தொழில் பொறுப்பு முயற்சியை நிறுவும் மற்றும் கொண்டு நடாத்தும் நோக்கத்துக்காகக் கூட்டுத்தாபனமொன்று தாபிக்கப்படவேண்டுமென வெளிப்படுத்துகின்றேன் ;

3. இக்கூட்டுத்தாபனத்திற்கு “இலங்கை கமத்தொழில் கூட்டுத்தாபனம் (தோட்ட வேளாண்மைப் பயிர்கள்)” என்னும் கூட்டிணைப்புப் பெயரைக் குறித்தளிக்கின்றேன் ;

4. கூட்டுத்தாபனத்தின் தொடக்க மூலதனம் ஐயாயிரம் மில்லியன் ரூபாவாக இருத்தல் வேண்டுமெனக் குறித்துரைக்கின்றேன் ;

5. கூட்டுத்தாபனத்தின் பிரதான தொழிலிடம் கொழும்பாக இருத்தல் வேண்டுமெனக் கூறுகின்றேன் ;

6. மேற்கூறப்பட்ட கூட்டுத்தாபனத்தின் பணிப்பாளர் சபையில் அடங்கியுள்ள உறுப்பினர்களின் எண்ணிக்கை ஏழாக இருத்தல் வேண்டுமென நிர்ணயிக்கின்றேன் ;

7. இதற்கான இரண்டாம் அட்டவணையில் குறித்துரைக்கப்பட்ட ஆட்களை கூட்டுத்தாபனத்தின் பணிப்பாளர் சபை உறுப்பினர்களாக நியமிக்கின்றேன் ;

8. கூட்டுத்தாபனத்தின் பணிப்பாளர் சபையின் தவிசாளராக திரு. ஏஷான த சில்வா அவர்களை நியமிக்கின்றேன் .

சமல் ராஜபக்ஷ,
கமத்தொழில் அபிவிருத்தி அமைச்சர்,

கமத்தொழில் அபிவிருத்தி அமைச்சு,
“கொவிஜன மந்திரய”,
பத்தரமுல்லை.

முதலாம் அட்டவணை

இலங்கைக் கமத்தொழில் கூட்டுத்தாபனம் (தோட்ட வேளாண்மைப் பயிர்கள்) அமைக்கப்படுவதற்கான நோக்கங்கள் பின்வருமாறு இருத்தல் வேண்டும் :-

- (அ) தோட்ட வேளாண்மைப் பயிர்களுக்குத் தேவையான உள்ளீட்டுப் பொருட்களையும், விதைகளையும் மற்றும் நடுகைப் பொருட்களையும் நேரகாலத்துடன் வழங்குவதையும் அவை தகுந்தவாறு பயன்படுத்தப்படுவதையும் உறுதிப்படுத்துதல் ;
- (ஆ) தோட்ட வேளாண்மைப் பயிர்களை வழங்குவதையும், விவசாயச் சமுதாயத்திற்கு அறிவையும் தொழில் நுட்பவியலையும் அளிப்பதையும் ஒருங்கிணைத்தல் ;
- (இ) உற்பத்தி செய்யப்படும் தோட்ட வேளாண்மைப் பயிர்களின் விளைச்சல் அளவினையும் தரத்தினையும் சீராக்குவதற்காக, விவசாயிகளிடையே உயர் தொழில்நுட்ப கமத்தொழில் உபாயங்களையும் செயல்முறைகளையும் பரிச்சயப்படுத்தல் ;
- (ஈ) உள்ளூர், மாவட்ட அல்லது தேசிய மட்டங்களில் சுய முகாமை விவசாயி ஒழுங்கமைப்புகளை அமைப்பதில் உதவுதல் ;
- (உ) விவசாயிகளுக்குக் கடன் வசதிகளை வழங்குவதற்காக நிறுவனங்களுடனும் திட்டங்களுடனும் ஒருங்கிணைத்தல் ;
- (ஊ) அறுவடைக்குப் பின்னரான நடவடிக்கை மிகக் குறைந்தனவாக்குவதற்கான வழிமுறைகளைக் கடைப்பிடித்தல் ;
- (எ) உணவுப் பொருட்களைச் செய்முறைப்படுத்துவதற்காகவும் அதற்குப் பெறுமதி சேர்ப்பதற்காகவும் விவசாயிகளையும் ஏனைய அக்கறைகொண்டுள்ளோரையும் ஊக்குவித்தல் ;
- (ஏ) சந்தை மதிப்பீடுகளைப் பொறுப்பேற்றலும் வசதிப்படுத்துதலும் ;
- (ஐ) விவசாயிகளின் விளைச்சலுக்கு நியாயமான விலையையும் நுகர்வோருக்குக் கட்டுப்படியாகும் விலையையும் உறுதிப்படுத்துதல் ;
- (ஓ) தோட்ட வேளாண்மைப் பயிர்களுக்கு இயைபான உள்நாட்டு வியாபாரத்தில் ஈடுபடுதல் ;
- (ஔ) தோட்ட வேளாண்மைப் பயிர்களைச் சந்தைப்படுத்துவதனை வசதிப்படுத்துவதற்கு, போக்குவரத்து, களஞ்சியப்படுத்தல் ஆரம்ப, இரண்டாம் நிலை செய்முறைப்படுத்தல் மற்றும் பொதியிடுதல் சேவைகளை ஒழுங்கேற்பாடு செய்தல் ;
- (ஐஊ) தோட்ட வேளாண்மைப் பயிர்கள் தொடர்பான கருத்திட்டங்களைச் செயற்படுத்தும் நோக்குடன், அரசாங்க முகவர் நிறுவனங்களுடனும் தனியார்துறை ஒழுங்கமைப்புகளுடனும் பங்காண்மை செய்து கொள்ளுதல் ;
- (க) தோட்ட வேளாண்மைப் பயிர்கள் பற்றிய கருத்திட்டங்கள், திட்டமிடல்கள், நிகழ்ச்சித் திட்டங்கள் என்பவற்றை வகுத்தமைத்தலையும் தகுந்தவாறு செயற்படுத்துதலையும் உறுதிப்படுத்துதல் ; அத்துடன்
- (ங) தோட்ட வேளாண்மைத் தொழிலின் அபிவிருத்திக்கான திட்டமிடல்களை நிறைவேற்றுவதில் அவசியமெனக் கருதப்படுகின்றவாறான அத்தகைய எல்லா வழிமுறைகளையும் நிறைவேற்றுதல்.

